

नाली निर्माण में अनियमितता पर मेयर ने कहा- वॉटर फ्लो टेस्ट के बाद ही बनेगा देयक

हरिभूमि न्यूज़ ►►दुर्ग

शहर में बन रही नालियों का महापौर अलका बाघमार ने निरीक्षण किया। इस दौरान अनियमितता और लापरवाही सामने आने पर महापौर ने फ्लो टेस्ट के बाद ही भुगतान के लिए अधिकारियों को निर्देशित किया। महापौर ने वार्ड 23 दीपक नगर, मालवीय नगर तथा वार्ड 16 सिकोला भाठा क्षेत्र में निर्माणधीन नाली की जानकारी ली।

गुणवत्ता, तकनीकी मानकों एवं जल निकासी व्यवस्था का परीक्षण किया। उन्होंने कहा कि सभी नाली

निर्माण स्वीकृत डीपीआर, स्वीकृत ड्राइंग एवं निर्धारित तकनीकी विनिर्देशों के अनुरूप ही किए जाएं। उन्होंने कहा कि नालियों में निर्धारित डिज़ाइन के अनुसार पर्याप्त एवं समान ढाल सुनिश्चित की जाए, ताकि वर्षा एवं अपशिष्ट जल का निर्बाध प्रवाह बना रहे और कहीं भी जलभराव की स्थिति उत्पन्न न हो। कार्य प्रारंभ करने से पहले प्रारंभिक एवं अंतिम लेवल का परीक्षण अनिवार्य रूप से किया जाए। निर्माण में उपयोग होने वाली सीमेंट, गिट्टी, रेत सहित सभी सामग्री निर्धारित गुणवत्ता एवं मानकों के अनुरूप हो तथा नाली के

जॉइंट्स, फिनिशिंग एवं सतह को मजबूत एवं समतल बनाया जाए। उन्होंने यह भी निर्देश दिए कि निर्माण कार्य के दौरान सड़क, पेयजल पाइपलाइन, विद्युत पोल एवं अन्य सार्वजनिक सुविधाओं को किसी प्रकार की क्षति न पहुंचे तथा निकलने वाले मलबे का नियमित निष्पादन कर आवागमन सुचारु बनाए रखा जाए। लेकिन गुणवत्ता से किसी भी प्रकार का समझौता स्वीकार नहीं किया जाएगा। उन्होंने विशेष रूप से कहा कि कार्य पूर्ण होने के बाद नाली में पानी प्रवाहित कर वॉटर फ्लो टेस्ट कराया जाए।

महापौर ने बन रही नालियों का किया निरीक्षण, डीपीआर के अनुरूप निर्माण, बेहतर ढाल पर दिया जोर

नियमित निगरानी के साथ प्राथमिकता के साथ कराया जाए काम

महापौर ने कहा कि परीक्षण में ढाल एवं जल निकासी संतोषजनक पाए जाने के बाद ही संबंधित कार्य का देयक तैयार किया जाए। सर्वोच्च प्राथमिकता के साथ काम हो। नाली निर्माण कार्य केवल निर्माण तक सीमित नहीं होना चाहिए, बल्कि उसका उद्देश्य वर्षों तक सुचारु जल निकासी सुनिश्चित करना है। गुणवत्ता में किसी प्रकार की लापरवाही बर्दाश्त नहीं की जाएगी और प्रत्येक निर्माण कार्य की नियमित निगरानी की जाएगी। लोक कर्म विभाग के प्रभारी देव नारायण चन्द्राकर ने कहा कि नगर निगम द्वारा सभी निर्माण कार्यों की सतत मॉनिटरिंग की जा रही है। अधिकारियों को तकनीकी मानकों का पूर्ण पालन करने के निर्देश दिए गए हैं। निरीक्षण के दौरान लोक कर्म विभाग के प्रभारी देव नारायण चन्द्राकर, एमआईसी सदस्य निलेश अठवाल, पार्षद मनोज सोनी, उप अभियंता पंकज साहू, सिद्धार्थ साहू, उप अभियंता अपर्णा मिश्रा



वार्ड 40 में नाली का घटिया निर्माण

शहर के वार्ड 40 सुराना कॉलेज वार्ड में बाबा आटा चक्की वाली लाइन में नाली का निर्माण घटिया किए जाने को लेकर लोगों ने शिकायत की। शहर जिला कांग्रेस कमिटी के कार्यकर्ताओं ने निर्माण कार्य में गंभीर अनियमितता का आरोप लगाया है। निर्माण के दौरान पेयजल पाइपलाइन क्षतिग्रस्त हो जाने के कारण क्षेत्रवासियों को पिछले 15 दिनों से पेयजल संकट का सामना करना पड़ रहा है। अध्यक्ष धीरज बाकलीवाल ने कहा कि निगम प्रशासन कुंमकणीय नौद में सोई हुई है। कोई अधिकारी वहां देखने नहीं गया गुणवत्ताहीन नाली निर्माण की जा रही है। वहाँ पास में रहने वाली एक महिला का पैर पैक्चर हो गया है, उन्हें बहुत तकलीफ हो रही है। इस अवसर पर नेता प्रतिपक्ष संजय कोहले, पूर्व पार्षद अलताफ अहमद, साहिल शर्मा, शानू सिन्हा, पाशी अली सहित अन्य मौजूद थे।

खबर संक्षेप



आरसीएस में मनाया गया कारगिल विजय दिवस
दुर्ग। सेठ आरसीएस कला एवं वाणिज्य महाविद्यालय में कारगिल विजय दिवस का आयोजन किया गया। कारगिल क्षेत्र में भारत और पाकिस्तान के बीच हुए युद्ध में भारतीय सेना ने कठिन परिस्थितियों के बावजूद पाकिस्तान के कब्जे से कई महत्वपूर्ण चोटियों को मुक्त कराया। इस सैन्य अभियान को ऑपरेशन विजय के नाम से जाना जाता है। कार्यक्रम में मुख्य अतिथि भारतीय सेना के पूर्व कर्नल एवं कारगिल युद्ध में शामिल हुए कर्नल ई. जे. जयकमनन, जिला शिक्षण समिति के अध्यक्ष प्रवीणचंद्र तिवारी, शासी निकाय के अध्यक्ष मनोज शर्मा और प्राचार्य डॉ. पूजा मल्होत्रा उपस्थित हुए। डॉ. पूजा मल्होत्रा ने सभी अतिथियों का स्वागत करते हुए उद्बोधन दिया।

लिनेस क्लब ने कॉलेज को दिया वाटर कूलर

दुर्ग। शासकीय डॉ. वावा पाटणकर कन्या स्नातकोत्तर महाविद्यालय, दुर्ग में लिनेस क्लब भिलाई द्वारा वाटर कूलर भेंट किया गया। इस अवसर पर प्राचार्य डॉ. रंजना श्रीवास्तव ने लिनेस क्लब भिलाई की अध्यक्ष एवं पदाधिकारियों का आभार व्यक्त किया। साथ ही भविष्य में सहयोग की अपेक्षा की। उल्लेखनीय है कि कन्या महाविद्यालय दुर्ग जिले की एक मात्र शास. कन्या महाविद्यालय है जहाँ लाभार्थ 3500 छात्रांग जिले के विभिन्न क्षेत्रों से अध्ययनरत है, इस अवसर पर लिनेस क्लब भिलाई की अध्यक्ष रेवेका बेदी, विभा भूटानी, सीमा यादव, श्री बरमेचा, दिनेश नालोडे जनभागीदारी सदस्य, डॉ. केएल राठी, डॉ. रेशमा लाकेश एवं छात्राएं और प्राध्यापक उपस्थित रहे।

प्रापर्टी डीलर ने बंदूक की नोक पर जमीन पर किया कब्जा, जुर्म दर्ज
भिलाई। लाइसेंस बंदूक की नोक पर जमीन पर कब्जा करने का मामला सामने आया है। शिकायत के बाद पुलिस ने प्रापर्टी डीलर के खिलाफ धारा 296, 351(2), 308 (3) के तहत जुर्म दर्ज किया है। मोहन नगर पुलिस ने बताया कि मालवीय नगर दुर्ग निवासी प्रविंदर सिंह चाने ने शिकायत की कि प्रापर्टी डीलर डिंपरा पारा वार्ड 9 दुर्ग निवासी लाखन सिंह बायपास सिकोला में स्थित अंजनी कंजि पैलेस के कैम्पस और उसके आसपास में लगे जमीन को वर्ष 2017-18 से कब्जा किया है।

गैरेज रोड पर हुआ आवागमन मुश्किल

टाउनशिप की जर्जर सड़कों पर बढ़ा जोखिम जगह जगह गड्ढों में भरा बारिश का पानी

हरिभूमि न्यूज़ ►►भिलाई

लंबे समय से मरम्मत मांग रही टाउनशिप की कई सड़कें बरसात का मौसम शुरू होते ही आवागमन को अधिक मुश्किल करने के साथ दुर्घटनाओं को आमंत्रित कर रही हैं। अत्यधिक व्यस्त सड़क गैराज रोड सहित सेक्टर 1, सेक्टर 3 और सेक्टर 2 रोड इतनी खस्ताहाल हो गई कि गड्ढों में सड़क है कि सड़क पर गड्ढे वाहनचालकों को समस्या ही नहीं आता है। इस मामले में बीएसपी का नगर सेवाएं विभाग उदासीन बना हुआ है। क्षेत्रवासियों ने जल्द सभी जर्जर सड़कों को मरम्मत किये जाने की मांग की है।

टाउनशिप की कुछ प्रमुख और सहायक सड़कों के बदहाल होने का खामियाजा वाहनचालकों को भुगतना पड़ रहा है। लंबे समय से संधारण की मांग के बाद भी अब तक समस्या जस की तस बनी हुई है। बारिश के शुरू होते ही जर्जर सड़कों पर वाहनचालकों के लिए जोखिम बढ़ता जा रहा है। इस प्रमुख सड़कों पर डामर उखड़ने से जगह जगह इतने अधिक गड्ढे हैं आए दिन छिटपुट दुर्घटनाएं हो रही हैं। बारिश होने पर गड्ढों में पानी भर जाने से चालके दुर्घटनाग्रस्त हो रहे हैं। सबसे ज्यादा खस्ताहाल 32 बंगला फ्लाईओवर से सेक्टर 1 बचत स्तंभ चौक जाने वाले गैराज रोड यानी रेलवे एवेन्यू की है। इस रोड पर 15 घंटे तक ट्रैफिक होता है। पिछले कई साल से स्नेह संपदा स्कूल से सेक्टर 1 तक सड़क पर कई बड़े व गहरे गड्ढे होने से वाहनचालकों को वाहन चलाना मुश्किल हो रहा है। बारिश होने पर बीएसपी पंप हाउस से एचएससीएल कालोनी तक आधी सड़क डूब जाती है। वहीं गड्ढों के साथ भिलाई नगर स्टेशन के पास खटालों की गंदगी सड़क पर बहते रहती है।

गड्ढों में पानी भर जाने से चालक हो रहे दुर्घटना के शिकार



सेक्टर 1 सड़क खस्ताहाल

सेक्टर 1 पानी टंकी निर्माण हेतु पाइप लाइन बिछाने के लिए सेक्टर 1 सड़क 5 के किनारे गड्ढे किए गए थे। गड्ढों को अब तक न तो पाटा गया है और न ही सड़क का ही डामरीकरण किया गया है। मलबे को सड़क के किनारे छोड़ दिया गया। इस कारण लोगों के सड़क के किनारे से आवाजाही करना पड़ रहा है। बारिश में यह सड़क लोगों की परेशानी के साथ दुर्घटना का दावत दे रही है।



गड्ढों से भरी सेक्टर 2 रोड

सेक्टर 2 सड़क भी कई स्थानों पर डामर छोड़ देने से गड्ढों में पानी भरा हुआ है। परशुराम भवन के सामने और इसके आगे बड़े और गहरे गड्ढे हो गए हैं। सेक्टर एक व सेक्टर 6 जाने के लिए इस रोड पर सदैव ट्रैफिक होता है। क्षेत्रवासियों ने बताया कि कई बार शिकायत के बाद भी अब तक गड्ढों को भरा नहीं गया है। इससे हमेशा दुर्घटना की आशंका बनी रहती है।

दुर्घटनाओं को दावत देती से. 3 सड़क

सेक्टर 1 मुर्गा चौक से सेक्टर 3 होते हुए बोरिया गेट तिराहे तक जाने वाली भट्टी धाना सर्विस रोड पूरी तरह जर्जर हो चुकी है। भारी वाहनों के आवाजाही से सड़क पर बड़े और गहरे गड्ढे हो गए हैं। इसके चलते पैदल चलना भी मुश्किल हो रहा है। गड्ढों में पानी भर जाने से सबसे ज्यादा दोपहिया चालकों की परेशानी हो रही है। वाहनचालकों को प्लाईओवर के किनारे से धूमकर जाना पड़ रहा है। जर्जर सड़क से सबसे ज्यादा परेशानी सेक्टर 3 में रहने वाले पुलिस व सीआईएसफ के जवानों को आवाजाही में हो रही है।

सरस्वती नगर में विविध प्रतियोगिताओं का आयोजन, विजेताओं का सम्मान

हरिभूमि न्यूज़ ►►दुर्ग

प्रधानमंत्री आवास योजना एसपी घटक अंतर्गत सरस्वती नगर आवास परिसर में विभिन्न सांस्कृतिक एवं शैक्षणिक प्रतियोगिताओं का आयोजन किया गया। कार्यक्रम का उद्देश्य आवासीय परिसर के हितग्राहियों में राष्ट्रीय भावना, रचनात्मकता एवं सामाजिक सहभागिता को बढ़ावा देना था। नगर पालिक निगम दुर्ग के अधिकारियों एवं कर्मचारियों के सहयोग से आयोजित इस कार्यक्रम में रंगोली प्रतियोगिता, निबंध लेखन एवं कविता प्रतियोगिता आयोजित की गई। इन प्रतियोगिताओं में बड़ी संख्या



में महिलाओं, युवाओं एवं बच्चों ने उत्साहपूर्वक भाग लिया। कार्यक्रम के समापन अवसर पर सहायक अभियंता हरिचंकर साहू ने प्रतियोगिताओं में प्रथम, द्वितीय एवं तृतीय स्थान प्राप्त करने वाले प्रतिभागियों को पुरस्कार प्रदान कर सम्मानित किया। उन्होंने सभी प्रतिभागियों की सक्रिय भागीदारी की

सराहना करते हुए भविष्य में भी इसी उत्साह के साथ ऐसे आयोजनों में शामिल होने के लिए प्रेरित किया। पूरे कार्यक्रम के दौरान सरस्वती नगर आवास परिसर का वातावरण उत्साह, मंगम एवं देशभक्ति से ओत-प्रोत रहा। उपस्थित हितग्राहियों ने इस आयोजन की प्रशंसा करते हुए नगर निगम के प्रति आभार व्यक्त किया।

बिजली कर्मचारियों ने जाना दुर्घटना से बचने का तरीका

हरिभूमि न्यूज़ ►►दुर्ग

छत्तीसगढ़ स्टेट पावर डिस्ट्रीब्यूशन कंपनी लिमिटेड, दुर्ग क्षेत्र के अंतर्गत धमधा उपसंभाग और वितरण केंद्र के मैदानी अमलों में कार्यरत विद्युत कर्मियों हेतु धमधा वितरण केंद्र में

- तकनीकी कर्मचारियों के लिए विद्युत सुरक्षा कार्यशाला का आयोजन

निरीक्षण के साथ ही एकदिवसीय विद्युत सुरक्षा कार्यशाला का आयोजन किया गया। इसमें अतिरिक्त मुख्य अभियंता एस मनोज द्वारा तकनीकी और ठेका कर्मचारियों को सुरक्षा मानकों का पालन करते हुए कार्य करने व लाइन



मेन्टेनेंस के विषय में जानकारी दी गई।

मनोज ने कहा कि विद्युत सुरक्षा के बुनियादी सिद्धांतों को समझकर और पालन करके ही विद्युतीय दुर्घटनाएं रोकी जा सकती हैं। ज्यादातर हादसों के छोटी-छोटी लापरवाही से होते हैं, इसलिए बचाव के साधनों का पूरा उपयोग कर सतर्कतापूर्वक बिजली का कार्य

किया जाना चाहिये। उन्होंने मैदानी अमलों को निर्देश देते हुए कहा कि विद्युत कनेक्शनों में सही अर्थिम बहुत महत्वपूर्ण है, ये बात सभी उपभोक्ताओं को बताएं और स्वयं भी इसकी जांच करें। कार्यपालन अभियंता टीएल सहाय और उपसंभाग और वितरण केंद्र के समस्त तकनीकी कर्मचारी

डिस्चार्ज राड आदि का उपयोग करते हुए कार्य करने के निर्देश दिए। उन्होंने कहा कि सुरक्षा उपकरणों की नियमित तौर से जांच करें और खराब होने पर तत्काल बदलें। अधिकारियों द्वारा सुरक्षा उपकरण जैसे डिस्चार्ज राड, सेफ्टी बेल्ट, हेलमेट, दस्तानों आदि के सुरक्षात्मक उपयोग के बारे में विस्तार से बताते हुए कर्मचारियों के द्वारा किस प्रकार उपकरणों का उपयोग करना है इनकी प्रायोगिक तौर से दिखाया गया। कार्यक्रम में सहायक अभियंता धमधा एके धनकर, कनिष्ठ अभियंता धमधा राहुल गोपलानी सहित धमधा उपसंभाग और वितरण केंद्र के समस्त तकनीकी कर्मचारी उपस्थित हुए।

गुरु रविदास महाराज समरसता संकल्प अभियान पर भाजपा की कार्यशाला

गुरु के प्रति श्रद्धा और कृतज्ञता व्यक्त करना उनका सम्मान

हरिभूमि न्यूज़ ►►भिलाई

भारतीय जनता पार्टी जिला भिलाई द्वारा श्री गुरु रविदास महाराज समरसता संकल्प अभियान की जिला स्तरीय कार्यशाला का आयोजन किया गया। मुख्य वक्ता उत्तर रायपुर विधायक पुरेंद्र मिश्रा थे। उन्होंने कहा कि भारतीय संस्कृति में गुरु का स्थान सर्वोच्च है। गुरु ही व्यक्ति को ज्ञान, संस्कार और जीवन का सही मार्ग दिखाते हैं। गुरु पूर्णिमा का पर्व गुरु के प्रति श्रद्धा, सम्मान और कृतज्ञता व्यक्त करने का पावन अवसर है।

उन्होंने कहा कि भारत की आजादी के बाद पहली बार संत शिरोमणि गुरु रविदास महाराज की 650वीं जयंती को राष्ट्रीय स्तर पर इतने व्यापक स्वरूप में मनाया जा रहा है। भारतीय जनता पार्टी द्वारा प्रारंभ किया गया श्री गुरु रविदास महाराज समरसता संकल्प अभियान



संत रविदास महाराज के समरसता, समानता, सेवा और मानवता के संदेश को समाज के अंतिम व्यक्ति तक पहुंचाने का माध्यम बनेगा। श्री मिश्रा ने कहा कि संत गुरु रविदास महाराज केवल किसी एक समाज के नहीं, बल्कि संपूर्ण समाज के गुरु हैं। भारतीय जनता पार्टी देश के संतों, ऋषियों और महापुरुषों के आदर्शों को जन-जन तक पहुंचाने का कार्य कर रही है। हमारी विचारधारा में कोई व्यक्ति छोटा या बड़ा नहीं होता, सभी समान हैं और सभी का सम्मान करना भारतीय संस्कृति का

मूल मंत्र है। मिश्रा ने कहा कि छत्तीसगढ़ संतों, ऋषियों और तपस्वियों की पावन तपोभूमि है। यहां की संस्कृति सेवा, समरसता और आध्यात्मिक मूल्यों पर आधारित रही है। भाजपा जिला अध्यक्ष पुरुषोत्तम देवांगन ने बताया कि 29 जुलाई गुरु पूर्णिमा से 20 फरवरी 2027 संत गुरु रविदास महाराज जयंती तक जिले के सभी मंडलों और बूथों में श्री गुरु रविदास महाराज समरसता संकल्प अभियान के अंतर्गत संगोष्ठियां, सामाजिक समरसता संवाद, सेवा कार्य, जनसंपर्क अभियान तथा विभिन्न रचनात्मक कार्यक्रम आयोजित किए जाएंगे। कार्यक्रम में त्रिलोचन सिंह, गोपाल कृष्ण वर्मा, पूनम शुक्ला, चन्ना केशवल, मनीष अग्रवाल, सुष्मा जेठानी, विनोद सिंह, रश्मि सिंह, भरती साहू, मनोज तिवारी, पारस जंघेल सहित बड़ी संख्या में भाजपा पदाधिकारी और कार्यकर्ता उपस्थित थे।

तिरंगा यात्रा पर दिया मार्गदर्शन

साजा विधायक ईश्वर साहू ने हर घर तिरंगा अभियान और तिरंगा यात्रा पर मार्गदर्शन देते हुए कहा कि तिरंगा केवल राष्ट्रीय ध्वज नहीं, बल्कि देश की आन, बान और शान का प्रतीक है। तिरंगा यात्रा राष्ट्रमति, राष्ट्रीय एकता और अखंडता की भावना को जन-जन तक पहुंचाने का अभियान है। भिलाई जिला प्रभारी रामजी भारती ने कहा कि संत शिरोमणि गुरु रविदास महाराज का जीवन समरसता, समानता, सेवा और मानवता का जीवंत संदेश है। उनके विचार समाज को जाति, वर्ग और भेदभाव से ऊपर उठकर एकता एवं भाईचारे के साथ आगे बढ़ने की प्रेरणा देते हैं।

विधि मंत्री को वकीलों की समस्याओं से कराया अवगत



हरिभूमि न्यूज़ ►►दुर्ग

विधि विधायिका मंत्री गजेंद्र यादव से जिला अधिवक्ता संघ के पदाधिकारियों ने मुलाकात की। इस दौरान नव नियुक्त प्रभारी लोक अभियोजक द्रोण ताम्रकार, शासकीय अभिभाषक सूरज शर्मा, संजय सिंह, अरविंद चंदेल, राकेश कुमार यादव, रमेश साहू,

भावेश कटार, लक्ष्मी साहू एवं अधिवक्ता संघ के अध्यक्ष रमेश शर्मा, सचिव रविशंकर सिंह, कोषाध्यक्ष साकेत मिश्रा, पुरुषोत्तम सोनार मौजूद थे। संघ के अध्यक्ष रमेश शर्मा ने संघ की समस्याओं से मंत्री को अवगत कराया। मंत्री ने समस्याओं के निराकरण के लिए आवश्यक कदम उठाए जाने का भरोसा दिलाया।

खबर संक्षेप

जिला पंचायत कवर्धा में

समीक्षा बैठक आयोजित

कवर्धा ।। जिला पंचायत कबीरधाम के सभाकक्ष में महिला एवं बाल विकास विभाग की जिला स्तरीय स्थायी समिति की समीक्षा बैठक आयोजित की गई। बैठक की अध्यक्षता महिला एवं बाल विकास समिति की सभापति श्रीमती सुमित्रा पटेल ने की। बैठक में विभाग द्वारा संचालित विभिन्न जन कल्याणकारी योजनाओं की प्रगति, वित्तीय प्रबंधन एवं मैदानी स्तर पर उनके प्रभावी क्रियान्वयन की विस्तार से समीक्षा करते हुए योजनाओं को और अधिक प्रभावी बनाने के संबंध में आवश्यक सुझाव दिए गए। बैठक में स्थायी समिति की सदस्य उपस्थित रही

बाबा बुढ़ा महादेव से भोरमदेव मंदिर तक पदयात्रा को लेकर नपा की बैठक

- कवर्धा की सुख-समृद्धि के लिए 03 अगस्त को निकलेगी शिवभक्तों की पदयात्रा

हरिभूमि न्यूज ►►कवर्धा

नगर पालिका अध्यक्ष चंद्रप्रकाश चंद्रवंशी ने बुढ़ामहोदव मंदिर से लेकर भारमदेव मंदिर तक प्रथम सोमवार को होने वाले पदयात्रा को लेकर मातृशक्तियों के साथ बैठक कर पदयात्रा में शामिल होने को आह्वान किया।
 उन्होंने अधिकारियों को भी भोरमदेव पदयात्रा मार्ग की आवश्यक साफ-सफाई के साथ-साथ मंदिर परिसर की साफ-सफाई किये जाने हेतु निर्देशित किया है नगर पालिका अध्यक्ष चंद्रप्रकाश चंद्रवंशी व समस्त पार्षदों द्वारा भोरमदेव पदयात्रा को ऐतिहासिक बनाने के लिए जोर शोर से तैयारी की जा रही है।
 कबीरधाम जिले के ऐतिहासिक एवं धार्मिक आस्था के केंद्र बाबा भोरमदेव मंदिर में सावन महोत्सव की तैयारियां अब अंतिम चरण में

पहुंच गई हैं। 03 अगस्त को सावन माह की पहली सोमवार को निकलने वाले भोरमदेव पदयात्रा की तैयारी को लेकर नगर पालिका अध्यक्ष चंद्रप्रकाश चंद्रवंशी ने भाजपा जिला महिला मोर्चा, भाजपा महिला शहर मंडल की पदाधिकारियों के साथ-साथ कवर्धा शहर की मातृशक्ति आंगनबाड़ी कार्यकर्ता, सहायिका, मितानिनों, महिला मण्डली एवं महिला समूह के दीदीयों के साथ बैठक की गई।

कबीरधाम जिले के बाबा भोरमदेव मंदिर में सावन महोत्सव की तैयारियां जोर-शोर से चल रही है। बैठक में महत्त्वपूर्ण विषयों पर चर्चा कर पदयात्रा को सफल बनाने हेतु सभी से अनुरोध किया। नगर पालिका अध्यक्ष ने चर्चा करते हुए सभी को अवगत कराया कि श्रावण मास के प्रथम सोमवार को प्रतिवर्षानुसार इस वर्ष भी भोरमदेव पदयात्रा को भव्य और दिव्य बनाने हेतु आप सभी अपने-अपने वाडों के महिलाओं व अन्य श्रद्धालुओंजनों से संपर्क कर भोरमदेव पदयात्रा में शामिल होने हेतु आमंत्रित करें।



मां नर्मदा मैया के जल से होगा महाअभिषेक

नगर पालिका अध्यक्ष ने कहा कि पावन श्रावण मास के शुभ अवसर पर बाबा बुढ़ामहादेव मंदिर से भगवान भोरमदेव मंदिर तक आयोजित पदयात्रा में शामिल होकर मैं अपने एवं अपने परिवार के साथ-साथ समस्त कवर्धा शहर की सुख-समृद्धि, खुशहाली एवं मंगलमय जीवन की कामना करूंगा। इस पावन अवसर पर अमरकंटक से मां नर्मदा मैया के पवित्र गंगाजल से भगवान भोलेनाथ का जलाभिषेक कर समस्त नगरवासियों के सुख, शांति, उत्तम स्वास्थ्य और समृद्धि की प्रार्थना की जाएगी। सभी पदयात्रियों को हम सभी कवर्धावासी एक होकर, आइए, धर्म, आस्था और भक्ति की इस पावन पदयात्रा में सहभागी बनकर भगवान भोलेनाथ का आशीर्वाद प्राप्त करें।

पूजा: भोरमदेव में महाचतुर शुद्धि सहस्र कलशम् दुर्लभ वैदिक एवं शैव आगम अनुष्ठान

मुख्यमंत्री विष्णुदेव साय ने भोरमदेव धाम में सपत्नीक विधि विधान से की पूजा-अर्चना

हरिभूमि न्यूज ►► कवर्धा

मुख्यमंत्री विष्णुदेव साय आज सपत्नीक श्रीमती कौशल्या साय के साथ विश्वप्रसिद्ध एवं ऐतिहासिक भोरमदेव मंदिर पहुंचे, जहां उन्होंने भगवान भोलेनाथ के दर्शन कर विधिवत पूजा-अर्चना की तथा मंदिर की परिक्रमा कर प्रदेशवासियों के सुख, शांति, समृद्धि और जनकल्याण की मंगलकामना की। इस अवसर पर मुख्यमंत्री पंच दिवसीय महा चतुर शुद्धि सहस्र कलशम् महाअनुष्ठान में भी सम्मिलित हुए और वैदिक मंत्रोच्चार के बीच आयोजित धार्मिक अनुष्ठानों में सहभागिता कर प्रदेश की उन्नति, सामाजिक सद्भाव और लोकमंगल की प्रार्थना की।

मुख्यमंत्री श्री साय ने कहा कि भोरमदेव छत्तीसगढ़ की समृद्ध सांस्कृतिक विरासत, सनातन परंपरा और आध्यात्मिक चेतना का गौरवशाली प्रतीक है।

ऐसे महाअनुष्ठान हमारी प्राचीन वैदिक परंपराओं को नई पीढ़ी तक पहुंचाने के साथ-साथ समाज में सकारात्मक ऊर्जा, सद्भाव और लोककल्याण की भावना को



श्री महादिव्य देशम फाउंडेशन का आयोजन

उल्लेखनीय है कि श्री महादिव्य देशम फाउंडेशन के तत्वावधान में 25 जुलाई से प्रारंभ यह पंच दिवसीय महाअनुष्ठान कबीरधाम सहित संपूर्ण छत्तीसगढ़ के सुख, समृद्धि और आध्यात्मिक कल्याण की भावना से आयोजित किया जा रहा है। फाउंडेशन के प्रमुख राजीव राकुल स्वामी (केरल) के अनुसार यह अनुष्ठान प्राण-प्रतिष्ठित मंदिरों के शुद्धिकरण एवं दिव्य ऊर्जा के पुनर्संचार की प्राचीन वैदिक परंपरा पर आधारित है, जिसे भगवान परशुराम स्नेहम तथा आगम शास्त्रों में वर्णित विधि-विधान के अनुसार संपन्न कराया जा रहा है।

भी सशक्त बनाते हैं। मुख्यमंत्री श्री साय ने कहा कि आगामी 30 जुलाई से भगवान

शिव की आराधना का पावन श्रावण मास प्रारंभ होने जा रहा है। पिछले दो वर्षों से



संगीत, नृत्य एवं वाद्य अर्चना की प्रस्तुति

शाम को भगवान भोरमदेव के समक्ष विशेष संगीत, नृत्य एवं वाद्य अर्चना प्रस्तुत की गई। केरल के पारंपरिक वाद्ययंत्रों नादस्वरम, चेडा और मृदंगम की मंगलध्वनि तथा भक्तिमय शास्त्रीय नृत्य प्रस्तुतियों से पूरा मंदिर परिसर शिवमय वातावरण में सराबोर हो गया। सनातन परंपरा में संगीत और नृत्य को ईश्वर की उपासना का दिव्य माध्यम माना गया है। भगवान शिव स्वयं नटराज स्वरूप में नृत्य और संगीत के अधिष्ठाता हैं, इसलिए यह अर्चना भक्ति, समर्पण और दिव्य चेतना का विशेष प्रतीक मानी जाती है।

उपमुख्यमंत्री विजय शर्मा के साथ पर पुष्पवर्षा कर उनका स्वागत करने का भोरमदेव धाम पहुंचने वाले कांवड़ यात्रियों सौभाग्य मिला है।

35 छात्राओं को मिली निःशुल्क साइकिल



हरिभूमि न्यूज ►►बरबसपुर

राज्य शासन की सरस्वती साइकिल वितरण योजना के अंतर्गत शासकीय उच्चतर माध्यमिक विद्यालय जेवड़न खुर्द में अध्ययनरत कक्षा नवमी की 35 छात्राओं को निःशुल्क साइकिलों का

शुभारंभ मां सरस्वती के तैलचित्र पर पुष्प अर्पित एवं पूजा-अर्चना के साथ किया गया। समारोह के मुख्य अतिथि छत्तीसगढ़ कृषक कल्याण संघ के प्रदेश अध्यक्ष सुरेश चंद्रवंशी थे, जबकि कार्यक्रम की अध्यक्षता जनपद सदस्य प्रतिनिधि मिथिलेश बंजारे ने की। विशिष्ट अतिथि के रूप में ग्राम पंचायत सरपंच अमित चंद्रवंशी, एसएमडीसी अध्यक्ष महेश चंद्रवंशी एवं समिति के सदस्य उपस्थित रहे। मुख्य अतिथि सुरेश चंद्रवंशी ने कहा कि छात्राओं को साइकिल मिलने से घर से स्कूल और स्कूल से घर तक आने-जाने में सुविधा होगी, जिससे उनकी नियमित पढ़ाई में मदद मिलेगी।

गौ माता को राष्ट्रमाता घोषित करने की मांग

हरिभूमि न्यूज ►►कवर्धा

जिले में चल रहे गौ सम्मान आह्वान अभियान के दूसरे चरण के अंतर्गत मंगलवार को बड़ी संख्या में सनातन समाज, साधु-संतों एवं गौ सेवकों ने नगर में विशाल रैली निकालकर गौ संरक्षण और वर्गों को विकसित भारत के संकल्प से जोड़ना है। उन्होंने कहा कि प्रधानमंत्री नरेंद्र मोदी के सबका साथ, सबका विकास, सबका विश्वास, सबका प्रयास का मूल भाव भी संत गुरु रविदास महाराज के विचारों से प्रेरित है।
 उन्होंने बताया कि अभियान के तहत 29 जुलाई को देशभर के मंदिरों में समरसता दीप महोत्सव आयोजित होगा, जिसमें 51 हजार स्थानों पर दीप प्रज्वलित किए जाएंगे। इसके बाद 29 जुलाई से 10 सितंबर तक कलश वंदन अभियान चलाया जाएगा, जिसके माध्यम से वाराणसी स्थित गुरु रविदास महाराज की जन्मस्थली सीर गोवर्धनपुर की पवित्र मिट्टी देशभर के राज्यों, जिलों और मंदिरों तक पहुंचाई जाएगी।
 साथ ही 29 जुलाई से 31

संत गुरु रविदास महाराज का समरसता संदेश विकसित भारत का आधार: जसविंदर बग्गा

हरिभूमि न्यूज ►►कवर्धा

भारतीय जनता पार्टी जिला कार्यालय में मंगलवार को गुरु रविदास महाराज जी के 650 वीं जन्म जयंती पर समरसता संकल्प अभियान, घर-घर तिरंगा व तिरंगा यात्रा को लेकर आयोजित प्रेस वार्ता को सम्बोधित करते हुए प्रदेश प्रवक्ता जसविंदर बग्गा ने कहा कि संत शिरोमणि गुरु रविदास महाराज केवल किसी एक समाज के संत नहीं, बल्कि संपूर्ण मानवता के महान पथप्रदर्शक हैं। उनके समता, सामाजिक न्याय, सद्भाव और समरसता के विचार आज भी विकसित भारत के निर्माण का मजबूत आधार हैं।
 उन्होंने बताया कि संत शिरोमणि गुरु रविदास महाराज की 650वीं जयंती वर्ष के अवसर पर भारतीय जनता पार्टी द्वारा 29 जुलाई 2026 आषाढ़ पूर्णिमा से 20 फरवरी 2027 माघ पूर्णिमा तक पूरे देश में समरसता संकल्प अभियान चलाया जाएगा। प्रदेश प्रवक्ता जसविंदर

बग्गा ने कहा कि अभियान का उद्देश्य संत गुरु रविदास महाराज के समता, सेवा, सामाजिक समरसता एवं मानवता के संदेश को जन-जन तक पहुंचाना तथा समाज के प्रत्येक वर्ग को विकसित भारत के संकल्प से जोड़ना है। उन्होंने कहा कि प्रधानमंत्री नरेंद्र मोदी के सबका साथ, सबका विकास, सबका विश्वास, सबका प्रयास का मूल भाव भी संत गुरु रविदास महाराज के विचारों से प्रेरित है।

उन्होंने बताया कि अभियान के तहत 29 जुलाई को देशभर के मंदिरों में समरसता दीप महोत्सव आयोजित होगा, जिसमें 51 हजार स्थानों पर दीप प्रज्वलित किए जाएंगे। इसके बाद 29 जुलाई से 10 सितंबर तक कलश वंदन अभियान चलाया जाएगा, जिसके माध्यम से वाराणसी स्थित गुरु रविदास महाराज की जन्मस्थली सीर गोवर्धनपुर की पवित्र मिट्टी देशभर के राज्यों, जिलों और मंदिरों तक पहुंचाई जाएगी।
 साथ ही 29 जुलाई से 31

अगस्त तक संत संपर्क अभियान, 5 अक्टूबर से 5 नवंबर तक डेरा सचखंड बल्लां (जालंधर) से वाराणसी तक गुरु रविदास महाराज समरसता यात्रा तथा 26 नवंबर से 15 जनवरी तक छात्रावास संपर्क अभियान आयोजित किया जाएगा। इन कार्यक्रमों के माध्यम से सामाजिक समरसता, राष्ट्रीय एकता और विकसित भारत के संकल्प को मजबूत करने का प्रयास किया जाएगा।

श्री बग्गा ने बताया कि भाजपा ने अभियान के प्रभावी संचालन के लिए प्रदेश, जिला और मंडल स्तर पर समितियों के गठन तथा मीडिया एवं सोशल मीडिया के माध्यम से व्यापक जनजागरण चलाने की भी घोषणा की। पार्टी ने संत-महात्माओं, सामाजिक संगठनों, जनप्रतिनिधियों, युवाओं, महिलाओं और समाज के सभी वर्गों से अभियान में सक्रिय भागीदारी का आह्वान किया। प्रेस वार्ता में भाजपा जिला अध्यक्ष राजेंद्र चंद्रवंशी ने कार्यक्रमों की प्रस्तावना रखते हुए

HEALTH TOWN

DR. ABHIMANYU'S
AYURVEDA MULTISPECIALITY HOSPITAL
PAIN | PANCHIKARMA | PILES | FRODA | GYNAE | SKIN

छत्तीसगढ़ का प्रथम 20 बिस्तरों का हॉस्पिटल जो की पूर्ण रूप से आयुर्वेदिक उपचार को समर्पित

प्रदेश के समस्त शासकीय अधिकारी/कर्मचारी एवं उनके परिवार के अग्रिम सदस्यों के उपचार उपलब्ध प्रसिद्ध (MEDICAL REIMBURSEMENTS): हेतु छ.ग. शासन से मान्यता प्राप्त

लेजर +7 B कमल धिलार, रायपुर (छ.ग.) • हिली सेन्टर- कुष्णा टॉकीज के सामने, 95224-66664, 62622-22003 समता कॉलोनी रायपुर (छ.ग.) • 9826446666 के पास, हिलार्ड (छ.ग.) • 95224 66605

न्यू मातृ स्मृति हॉस्पिटल

मेटरनिटी, चिल्ड्रन्स एवं सजिकल हॉस्पिटल

गलवान लुक्का

- नर्मदा महिलाओं को संपूर्ण जांच व परामर्श गर्भ एवं सोनोग्राम डिलीवरी एवं बच्चेदली का ऑपरेशन व नसबंदी सर्वसुविधायुक्त PICU, NICU, OT

बच्चों की सभी प्रकार की सर्जरी हर्मिया, सर्दिंगुलीय, सरकान लीजन की सुविधा • आयुजान काई और CSEB से केरालेस उपचार, TPA की सुविधा

डॉ. सी.पी.सिंह
(एनबीबीएल, एनजी.ओ.) शिशु एवं बाल्य रोग विशेषज्ञ

डॉ. नीलिमा सिंह
(एनबीबीएल, एनजी.ओ.) स्त्री एवं प्रसूति रोग विशेषज्ञ

9009553889, 9090204620

छात्रा नगर, अम्बेडकर रोड के पास, सुविधाी रायपुर शिव • मातृ स्मृति नमल बजार, गावडी मॉर्टे के सामने, सुविधाी, रायपुर

भास्कर आई केयर

कालामोतिया नजर चुराता है और दर्द भी नहीं होता!

प्रदेश के प्रसिद्ध ग्लूकोमा विशेषज्ञ द्वारा सम्पूर्ण कालामोतिया जांच एवं उपचार

लेजर एवं विना टांकों की ग्लूकोमा MIGS सर्जरी • आंखों की सुखती नस का इलाज EYE PRESSURE (IOP) • MONOSCOPY • OCT & FIELD TEST

निर्दंकाटी सल्लंग भवन के पास, हिंद स्पेडर्स फुटबॉल ग्राउंड के पास, इंदगाढ़ भाटा, रायपुर (छ.ग.) • 07714024989 | 9329124989

एडवांस्ड यूरोलॉजी सेवाएं अब गावरी नसिंग होम में

फाफाडी, टिम्बर मार्केट रोड, रायपुर 9827144197, 9827144777

मूत्र रोग एवं सर्जरी • किडनी की पथरी का संपूर्ण इलाज • प्रोस्टेट का संपूर्ण इलाज • यौन संबंधी समस्याएं • महिलाओं में पेशाब लीक की समस्याएं

DR. ABHISHEK GAWRI
MBBS, MS (Surgery), DrNB (Urology)
Consultant Urologist Andrologist & Reconstructive Surgery

आयुजान काई की सुविधा उपलब्ध

ख़बर संक्षेप

टेमरी में कल को निःशुल्क कैंसर जांच शिविर

बेमेतरा। विकासखंड नवागढ़ के राज्यपाल गोद ग्राम टेमरी में 30 जुलाई (गुरुवार) को निःशुल्क कैंसर जांच शिविर का आयोजन किया जाएगा। शिविर सुबह 11 बजे से प्राथमिक स्वास्थ्य केंद्र टेमरी में आयोजित होगा। शिविर का संचालन बीएमओ डॉ. एम.एम. रजा एवं बीपीएम सी.के. देवांगन के नेतृत्व में किया जाएगा। शिविर में बालको मेडिकल हॉस्पिटल, रायपुर के कैंसर विशेषज्ञ चिकित्सकों द्वारा जिला एवं ब्लॉक स्वास्थ्य विभाग की टीम के सहयोग से मुख कैंसर, ब्रेस्ट कैंसर तथा गर्भाशय ग्रीवा (सर्वाइकल) कैंसर की निःशुल्क जांच की जाएगी। इसके साथ ही कैंसर के लक्षण, बचाव, संतुलित खान-पान एवं स्वस्थ जीवनशैली से संबंधित आवश्यक स्वास्थ्य परामर्श भी दिया जाएगा। स्वास्थ्य विभाग ने क्षेत्र के सभी नागरिकों से अधिक से अधिक संख्या में शिविर में पहुंचकर निःशुल्क जांच एवं स्वास्थ्य परामर्श का लाभ उठाने तथा कैंसर के प्रति जागरूक बनने की अपील की है।

कैशलेस चिकित्सा से कर्मचारियों को मिलेगी बड़ी राहत

भिलाई। रिविक सेंटर कला मंदिर भिलाई में छत्तीसगढ़ कैशलेस चिकित्सा सेवा कर्मचारी कल्याण सत्र द्वारा कैशलेस चिकित्सा क्रियान्वयन महासम्मेलन का आयोजन किया गया। मुख्य अतिथि के रूप में दुर्गा ग्रामीण विधायक ललित चंद्राकर शामिल हुए। इस अवसर पर विधायक ललित चंद्राकर ने कहा कि पहले कर्मचारियों को इलाज के लिए अपनी जेब से पैसा खर्च करना पड़ता था और बाद में क्लेम करने पर राशि मिलती थी। अब कैशलेस चिकित्सा व्यवस्था लागू होने से कर्मचारियों को सीधे अस्पताल में बिना किसी भुगतान के इलाज मिलेगा। यह व्यवस्था कर्मचारियों के लिए बहुत बड़ी राहत है। उन्होंने कहा कि कैशलेस चिकित्सा की मांग कर्मचारियों द्वारा बहुत लंबे समय से की जा रही थी। आज सरकार द्वारा इस मांग को पूरा कर दिया गया है। यह निर्णय कर्मचारियों के हितों को ध्यान में रखते हुए लिया गया है। अब स्वास्थ्य सेवाएं अधिक सुलभ, त्वरित और पारदर्शी बनेंगी। इससे कर्मचारियों को समय पर उपचार मिल सकेगा और आर्थिक बोझ भी कम होगा। इस अवसर पर प्रदेश संरक्षक राकेश सिंह, प्रदेश अध्यक्ष उषा चंद्राकर, लिखेश वर्मा, मिर्जा कासिम बैग, प्रदेश संयोजक पीकूप गुप्ता, विजय कोचेंद्र, रमेश नैनी, विनोद सिंह और कैशलेस चिकित्सा सेवा के कर्मचारीगण उपस्थित थे।

सीआईएसएफ के सात जवानों पर गिरी निलंबन की गाज

भिलाई। केंद्रीय औद्योगिक सुरक्षा बल के 7 कर्मचारियों पर सरपंशन की गाज गिरी है। इस कार्रवाई को भिलाई इस्पात संयंत्र में करोड़ों की हुई लौह सामग्री और आस्ट्रैलियन कोक की चोरी के मामले से जोड़कर देखा जा रहा है। थोक में जवानों के निलंबन से बीएसपी व सीआईएसएफ में हड़कंप है। सूत्रों के मुताबिक गत दिनों बीएसपी में हुए 250 टन स्क्रैप व कोक चोरी के मामले की पुलिस व विभागीय जांच के बाद दो लोगों के गिरफ्तार किया गया था। इसके बाद और अन्य संदिग्धों पर कार्रवाई होने की चर्चा थी। अब सुरक्षा में लापरवाही बरतने पर बल के सात जवानों को सरपेंड कर दिया गया है। बीएसपी से स्क्रैप और कोक चोरी का मामला सामने आने के बाद बीएसपी प्रबंधन ने भी विभागीय जांच कराई। इसमें महाप्रबंधक हिमांशु भूषण मलिक, इंजीनियर एसोसिएट मनोज कुमार देवांगन और नॉन-एग्जीक्यूटिव धनंजय वर्मा को सरपेंड किया गया। पुलिस ने महाप्रबंधक हिमांशु भूषण मलिक और

मटंग में निकाली जन जागरूकता रैली

हरिभूमि न्यूज ▶▶ सेलूट

ग्राम स्वास्थ्य समिति, मटंग के तत्वावधान में ग्रामीणों को स्वास्थ्य एवं स्वच्छता के प्रति जागरूक करने के उद्देश्य से 'दस्त रोको अभियान' के अंतर्गत एक भव्य जन जागरण रैली का आयोजन किया गया। इस रैली में शासकीय प्राथमिक शाला, मटंग के नन्हे-मुन्हे स्कूली बच्चों ने उत्साहपूर्वक भाग लिया। हाथों में दस्त नियंत्रण एवं स्वास्थ्य संबंधी संदेशों वाला बैनर थामे बच्चों ने पूरे गांव में भ्रमण कर ग्रामीणों को दस्त से बचाव, स्वच्छता बनाए रखने और सही समय पर उपचार करने का संदेश दिया रैली के दौरान शिक्षकों और स्वास्थ्य कार्यकर्ताओं ने ग्रामीणों को ओआरएस के घोल एवं जंक की गोливियों के महत्व के बारे में जानकारी दी।

ज्ञान, नवाचार और प्रतिभा का संगम बना समारोह, प्रेरक वक्ताओं ने दिए सफलता के सूत्र

प्रतिभा सम्मान समारोह 2026 का आयोजन, 250 मेधावी विद्यार्थी व 50 उत्कृष्ट शिक्षक सम्मानित

हरिभूमि न्यूज ▶▶ बेमेतरा

प्राइवेट स्कूल मैनेजमेंट एसोसिएशन एवं समाधान महाविद्यालय, बेमेतरा के संयुक्त तत्वावधान में एकेडमिक वर्ल्ड स्कूल, बेमेतरा में लगातार पांचवें वर्ष प्रतिभा सम्मान समारोह— 2026 का गरिमामय आयोजन संपन्न हुआ। कार्यक्रम का शुभारंभ वंदना से हुआ। अतिथियों का स्वागत समाधान महाविद्यालय के डायरेक्टर अविनाश तिवारी, डॉ. अवधेश पटेल एवं विद्यालयों के डायरेक्टर्स— प्राचार्यों द्वारा किया गया। प्राचार्य गिरीश कुमार ने समग्र शिक्षा एवं उत्कृष्ट विद्यालय निर्माण पर अपने विचार रखे। द्वितीय सत्र के वक्ताओं में प्राइवेट स्कूल मैनेजमेंट एसोसिएशन, छत्तीसगढ़ के अध्यक्ष राजीव गुप्ता ने शिक्षकों के सतत विकास एवं विद्यार्थियों को अनुशासन, समर्पण और लक्ष्य के साथ आगे बढ़ने का संदेश दिया। जिला शिक्षा अधिकारी, दुर्ग श्री अरविंद मिश्रा ने शिक्षक को संस्कार, चरित्र एवं व्यक्तित्व निर्माण का आधार बताते हुए विद्यार्थियों को निरंतर परिश्रम और स्पष्ट



लक्ष्य के साथ आगे बढ़ने की प्रेरणा दी। मुनि इंटरनेशनल स्कूल, दिल्ली के संस्थापक एवं अध्यक्ष डॉ. अशोक कुमार ठाकुर ने अनुशासन, आत्मसंयम तथा पियर लर्निंग, बडी सिस्टम एवं ग्रुप रिसिप्रोकल लर्निंग जैसी नवाचारी शिक्षण पद्धतियों पर बल दिया। फाजिल लर्निंग एंड इनोवेशन संस्थान के संस्थापक सैय्यद फाजिल ने शिक्षक के सकारात्मक व्यक्तित्व, एकाग्रता एवं आत्मविश्वास को प्रभावी शिक्षण की कुंजी बताया। बेमेतरा के अतिरिक्त पुलिस अधीक्षक हरीश कुमार यादव ने शिक्षकों एवं विद्यार्थियों को सकारात्मक सोच, निरंतर सीखने और प्रगति के मार्ग पर आगे बढ़ने का

संदेश दिया। समारोह में सीबीएसई एवं सीजी बोर्ड के कक्षा 8वीं, 10वीं एवं 12वीं के जिला टॉप-10 विद्यार्थियों, निजी विद्यालयों के 90 प्रतिशत या उससे अधिक अंक प्राप्त श्रैयता तिवारी ने किया। एकेडमिक वर्ल्ड आईटीआई (कोपा) से आशीष, स्टेनो से रमेश एवं इलेक्ट्रीशियन से माखन को सम्मानित किया गया। विभिन्न विद्यालयों के 50 उत्कृष्ट शिक्षकों में शिल्पा राठी, मनीराम टण्डन, पेंनुमार्थी नागमणि , दीप्ति साहू , अनौता वैष्ण, डॉ. जी. डी. मानिकपुरी एवं धनराज सिंह चौहान सहित अन्य शिक्षकों को सम्मानित किया गया। कार्यक्रम का संचालन सहायक प्राध्यापक हरीश कुमार पटेल एवं श्रीयता तिवारी ने किया। एकेडमिक वर्ल्ड स्कूल, बेमेतरा के सीईओ विनीत राजोरिया ने आभार व्यक्त किया। कार्यक्रम में विभिन्न विद्यालयों के डायरेक्टर्स, प्राचार्य, शिक्षक, पालकगण एवं छात्र-छात्राओं सहित 550 लोग उपस्थित रहें।

वीएसके ऐप से वेतन आहरण का शिक्षकों ने किया विरोध

साजा। छत्तीसगढ़ के प्राथमिक, माध्यमिक एवं हाई स्कूलों में कार्ररत शिक्षकों एवं शिक्षकेतर कर्मचारियों में लोक शिक्षण संचालनालय नवा रायपुर द्वारा जारी आदेश के बिंदु क्रमांक 3 को लेकर रोष है। इस आदेश में यह प्रावधान किया गया है कि अब शासकीय कर्मचारियों का मासिक वेतन आहरण केवल वीएसके ऐप में दर्ज ऑनलाइन उपस्थिति के आधार पर ही किया जाएगा। सहायक शिक्षक समग्र शिक्षक फेडरेशन, छत्तीसगढ़ इस निर्णय को सिर्रे से खारिज करता है। संगठन का मानना है कि डिजिटलाइजेशन का स्वागत है, लेकिन डिजिटलाइजेशन के नाम पर तकनीकी खामियों से जुड़ रहे कर्मचारियों का वेतन काटना शासन की हठधर्मिता और अव्यवहारिक सोच को दर्शाता है। फेडरेशन के कार्यकारी प्रदेश अध्यक्ष बसन्त कौशिक कौशल अवस्थी, प्रदेश मीडिया प्रभारी अशोक ध्रुवे जिला अध्यक्ष पोखन साहू ने संयुक्त रूप से इस आदेश को तात्पाशाही, अव्यवहारिक ,शिक्षकों को मानिसक रूप से तनावग्रस्त करने वाला बताते हुए विरोध किया है।

गुरु रविदास के समरसता संदेश को घर-घर पहुंचाने के लिए आज से भाजपा का देशव्यापी अभियान

हरिभूमि न्यूज ▶▶ बेमेतरा

संत रविरोमणि गुरु रविदास महाराज की 650वीं जयंती वर्ष के उपलक्ष्य में भारतीय जनता पार्टी आज 29 जुलाई से पूरे देश में ‘समरसता संकल्प अभियान’ का शुभारंभ

■ भाजपा ने प्रेस वार्ता में दी जानकारी, गुरु पूर्णिमा पर ‘समरसता दीप महोत्सव’ से होगी शुरुआत



साहू ने अभियान की रूपरेखा प्रस्तुत करते हुए बताया कि संत गुरु रविदास महाराज ने अपने जीवन और विचारों से समतामूलक समाज की स्थापना का संदेश दिया। आज उनके विचार समाज को एकजुट करने और सामाजिक भेदभाव मिटाने की दिशा में प्रेरणा प्रदान करते हैं। इसी उद्देश्य से भाजपा राष्ट्रव्यापी समरसता संकल्प अभियान चला रही है। उन्होंने बताया कि अभियान का शुभारंभ 29 जुलाई को ‘समरसता दीप महोत्सव’ के साथ होगा। इस अवसर पर गुरु रविदास मंदिरों सहित विभिन्न धार्मिक स्थलों पर

दीप प्रज्वलित कर सामाजिक समरसता और सद्भाव का संदेश दिया जाएगा। इसके बाद चरणबद्ध तरीके से कलश वंदन अभियान, समरसता यात्रा, संत संपर्क अभियान, सामाजिक संवाद, विचार गोष्ठियां, सांस्कृतिक कार्यक्रम तथा समाज के विभिन्न वर्गों के साथ संवाद कार्यक्रम आयोजित किए जाएंगे।

प्रेस वार्ता में बताया गया कि अभियान का उद्देश्य केवल कार्यक्रम आयोजित करना नहीं, बल्कि समाज के प्रत्येक वर्ग को जोड़कर समरसता की भावना को मजबूत करना है। गुरु रविदास

विद्युत और ट्यूबलर पोल से हटाए गए प्रचार सामग्री

हरिभूमि न्यूज ▶▶ भिलाई

नगर पालिक निगम भिलाई की आयुक्त सुरुचि सिंह के निर्देशानुसार शहर को स्वच्छ, सुंदर एवं व्यवस्थित बनाए रखने के उद्देश्य से विभिन्न क्षेत्रों में अवैध रूप से लगाए गए बैनर और पोस्टर हटाने की कार्रवाई की जा रही है। निगम की टीम द्वारा सड़कों और प्रमुख मार्गों पर स्थापित ट्यूबलर तथा विद्युत पोल से अवैध बैनर-पोस्टर को लगातार हटाया जा रहा है।

निगम अधिकारियों ने बताया कि विद्युत एवं ट्यूबलर पोल पर लगाए गए बैनर-पोस्टर कई बार सड़क किनारे दृश्यता को प्रभावित करते हैं, जिससे वाहन चालकों को सामने से आने वाले वाहनों और अन्य बाधाओं को देखने में परेशानी हो सकती है। इससे सड़क दुर्घटना की संभावना भी बनी रहती है। इसके अलावा शहर के प्रमुख मार्गों एवं सार्वजनिक स्थलों पर अनाधिकृत प्रचार सामग्री लगाए जाने से शहर की सुंदरता एवं स्वच्छता प्रभावित होती है। आयुक्त के निर्देश पर निगम द्वारा ऐसे अवैध बैनर एवं पोस्टर को हटाने के लिए विशेष अभियान चलाया जा रहा है। अभियान के



तहत निगम अमला विभिन्न क्षेत्रों का निरीक्षण कर विद्युत एवं ट्यूबलर पोल सहित अन्य सार्वजनिक स्थानों पर लगाए गए अनाधिकृत बैनर-पोस्टर को हटाने की कार्रवाई कर रहा है। अवैध बैनर पोस्टर हटाए जाने के संबंध में महापौर परिषद से भी संकल्प पारित है।

बिना वैध ड्राइविंग लाइसेंस चलाने वाले पर कार्रवाई

नाबालिग वाहन चालकों को लेकर ट्रैफिक पुलिस सख्त

हरिभूमि न्यूज ▶▶ भिलाई


नाबालिग वाहन चालकों के खिलाफ ट्रैफिक पुलिस ने अभियान चलाकर 30 से अधिक नाबालिग छात्र-छात्राओं के पास बिना वैध ड्राइविंग लाइसेंस मिले। अभिभावकों को केंद्रोला रूप सेक्टर-6 में बुलाकर काउंसलिंग की गई। कोई नाबालिग बिना वैध ड्राइविंग लाइसेंस वाहन चलाते दोबारा पाया गया तो मोटर वाहन अधिनियम की धारा 199A के तहत कार्रवाई की जाएगी। उनके वाहन का पंजीयन भी निलंबित किए जा सकते हैं।

जनता स्कूल भिलाई-03, स्वामी आत्मानंद स्कूल फरीद नगर, रिसाली शीतला नगर में कुल लगभग 900 विद्यार्थियों को एवं नागरिकों को ट्रैफिक नियमों सड़क सुरक्षा को लेकर ट्रेनिंग प्रदानाई गई। नाबालिग बच्चों द्वारा बिना वैध ड्राइविंग लाइसेंस दो पहिया एवं चार पहिया वाहन चलाने से



होने वाली सड़क हादसों की रोकथाम एवं सड़क सुरक्षा को बेहतर करने के उद्देश्य से आरटीओ द्वारा संयुक्त रूप से विशेष सघन चेंकिंग अभियान चलाया गया। कार्रवाई में 300 वाहनों की जांच की गई।

मामलों में नियमानुसार वैधानिक कार्रवाई करते हुए हिरायत दी गई है। विद्यालयों के खुलने एवं छुट्टी के समय प्रमुख मार्गों चौराहों पर ट्रैफिक पुलिस परिवहन विभाग की संयुक्त टीम की विशेष जांच अभियान संचालित किया गया।



मोबाइल पर गुंजी इमरजेंसी चेतावनी कुछ ही घंटों में बरसे बादल

हरिभूमि न्यूज. बेमेतरा/नारायणपुर

सोमवार शाम 5:59 बजे बेमेतरा सहित छत्तीसगढ़ के कई जिलों के हजारों लोगों के मोबाइल फोन पर अचानक ‘बहुत गंभीर चेतावनी (इमरजेंसी अलर्ट)’ का संदेश प्रसारित हुआ। तेज अलार्म के साथ पहुंचे इस संदेश ने लोगों का ध्यान अपनी ओर खींच लिया।

अचानक मोबाइल पर गुंजी चेतावनी से कई लोग हैरान रह गए। अलर्ट में बताया गया था कि अगले तीन घंटे के भीतर बलौदाबाजार, रायपुर, बेमेतरा, बिलासपुर, दुर्ग, जांजगीर-चांपा, जशपुर, कबीरधाम, खैरागढ़-छुईखदान-गंडई, कोरबा, महासमुंद, मुंगेली, रायगढ़, सकती, सारंगढ़-बिलाईगढ़ और सरगुजा के कुछ हिस्सों में तेज आंधी-तूफान के साथ

हल्की बारिश होने की संभावना है। अलर्ट जारी होने के कुछ ही समय बाद बेमेतरा, रायपुर और आसपास के कई क्षेत्रों में मौसम ने अचानक कवरट ले ली। तेज हवाएं चलने लगीं और बारिश शुरू हो गई। शुरुआत में बारिश तेज रही, जबकि करीब एक घंटे बाद इसकी रफ्तार धीमी पड़ गई। बारिश से पहले आसमान में प्राकृतिक रंगों का मनमोहक दृश्य भी देखने को मिला, जिसने लोगों को अनुसर, इस प्रकार का सेल ब्रॉडकास्ट इमरजेंसी अलर्ट लोगों को संभावित खराब मौसम की समय रहते सूचना देने के लिए जारी किया जाता है, ताकि नागरिक सतर्क रहकर आवश्यक सावधानियां बरत सकें और किसी भी संभावित नुकसान से बचा जा सके।

■ तेज अलार्म के साथ मिला मौसम विभाग का अलर्ट, बेमेतरा समेत कई जिलों में चली तेज हवा और हुई

तीन महीने से पंप ऑपरेटरों को नहीं मिला वेतन, 7.26 लाख रुपए है बकाया

भिलाई। नगर निगम भिलाई के जोन-2 कार्यालय के अंतर्गत कार्यरत 14 ठेका पंप ऑपरेटर पिछले तीन माह से वेतन नहीं मिलने के कारण आर्थिक संकट का सामना कर रहे हैं। अपनी समस्या लेकर सोमवार को सभी ठेका कर्मचारी नगर निगम के जनदर्शन में आयुक्त से मिलने पहुंचे, लेकिन जनदर्शन का समय समाप्त होने का हवाला देकर उन्हें अंदर जाने की अनुमति नहीं दी गई। इससे नाराज और मायूस कर्मचारी बिना शिकायत दर्ज कराए वापस लौट गए। कर्मचारियों के अनुसार वे ठेकेदार शंभु सिंह के अधीन कार्यरत हैं। पदनाम भले ही पंप ऑपरेटर का हो, लेकिन उनसे केवल पंप संचालन ही नहीं, बल्कि नाली निर्माण, पाइपलाइन बिछाने और अन्य फील्ड कार्य भी कराए जाते हैं। पंप ऑपरेटरों का कहना है कि पिछले दो माह से उन्हें वेतन नहीं मिला है और जुलाई माह भी समाप्त होने वाला है। ऐसे में लगातार तीन माह की मजदूरी अटकने से उनके सामने परिवार का खर्च चलाना मुश्किल हो गया है। कई कर्मचारियों ने बताया कि घर का राशन, बच्चों की पढ़ाई, बिजली बिल और अन्य जरूरी खर्च पूरे करना अब चुनौती बन गया है। कर्मचारियों का आरोप है कि उनका निर्धारित मासिक वेतन 12,970 रुपए है, लेकिन उन्हें केवल 8,580 रुपए का भुगतान किया जाता है। वहीं पिछले दो माह का कुल बकाया वेतन 3 लाख 63 हजार 160 रुपए हो चुका है। यदि जुलाई माह का वेतन भी जोड़ दिया जाए तो यह राशि बढ़कर 7 लाख 26 हजार 320 रुपए पहुंच जाती है। सोमवार को कर्मचारी अपनी समस्या सीधे नगर निगम आयुक्त के समक्ष रखने की उम्मीद लेकर जनदर्शन पहुंचे थे, लेकिन जनदर्शन का समय समाप्त होने के कारण उन्हें आयुक्त से मिलने नहीं दिया गया। कर्मचारियों ने इसके पहले 9 जुलाई को भी आयुक्त को ज्ञापन सौंपकर समस्याओं से अवगत करा चुके हैं।

ट्रांसपोर्ट नगर हथखोज में ट्रैफिक अव्यवस्था का किया निरीक्षण

भिलाई। ट्रांसपोर्ट नगर हथखोज में ट्रैफिक अव्यवस्था को लेकर निरीक्षण किया गया। इस दौरान ट्रैफिक भिलाई 3 जोन प्रभारी निरीक्षण कर ट्रांसपोर्ट



संचालकों, वाहन मालिकों एवं आसपास के दुकानदारों के साथ बैठक भी किया। बैठक में सभी ट्रांसपोर्टरों को स्पष्ट निर्देश दिए गए कि सड़क पर किसी भी प्रकार का वाहन खड़ा न करें। ट्रांसपोर्ट नगर में बनाए गए पार्किंग स्थल का ही उपयोग करें।आसपास संचालित मैकेनिकों की भी समझाइश दी गई कि वे सड़क पर वाहन खड़ा कर मरम्मत कार्य न करें, क्योंकि इससे ट्रैफिक बाधित होने के साथ हादसों की संभावना भी बढ़ती है। ट्रांसपोर्ट संचालकों मैकेनिकों को दो दिन के भीतर सड़क पर खड़े वाहनों को हटाने और ट्रैफिक व्यवस्था सुधारने को कहा गया है। ट्रांसपोर्ट नगर हथखोज क्षेत्र में लंबे समय से बनी ट्रैफिक समस्याओं के निराकरण के लिए ट्रैफिक पुलिस दुर्ग द्वारा विशेष अभियान चलाया गया। ट्रांसपोर्ट संचालकों, वाहन मालिकों, दुकानदारों एवं मैकेनिको को बैठक में शामिल किया गया। ट्रांसपोर्ट नगर में उपलब्ध पार्किंग स्थल का ही उपयोग करने को कहा गया।

online Booking:- www.tripuryatra.com

सुविधा, ज्यादा सबसे कम राशि पर

खेयाल ट्रेन से - 19 दिसम्बर से 29 दिसम्बर 2026 (11 दिन)

कोरबा, बिलासपुर, रायपुर, दुर्ग, गोंदिया से होकर

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी

राशि :- स्त्रीपर 16,500/-, 3 एसी-27,500/-, 2 एसी 32,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411

RAJUR- 934, Sector-4, Kame Vihar, KOREA- Shop No. 301,302,303 S.S. Plaza, Power House Road